

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष : 01334-226695, मोबाइल: 7055007017

दिनांक : 13/11/2017

प्रेस विज्ञप्ति

हरिद्वार। नियोजन विभाग उत्तराखण्ड तथा मानव संसाधन विकास विभाग भारत सरकार की ओर से एक कार्याशाला का आयोजन विकास भवन रोशनबाद में किया गया। कार्याशाला का उद्घाटन जिलाधिकारी दीपक रावत, मुख्य विकास अधिकारी श्रीमती स्वाति भदौरिया तथा मानव विकास संसाधन केंद्र नई दिल्ली के श्री आईसी अवस्थि ने किया। राज्य की प्रथम मानव विकास रिपोर्ट मानव संसाधन विकास केंद्र नई दिल्ली के सहयोग से तैयार की जा रही है। उक्त संस्था द्वारा उत्तराखण्ड राज्य के समस्त जनपदों के ग्रामीण व नगरीय क्षेत्रों का सर्वेक्षण कार्य किया गया है। कार्यशाला में जनपद की विशेषताओं, चुनौतियों, समाधान व सफलता की कहानियों पर चर्चा की गयी। विकास विभाग के अधिकारियों द्वारा इन सब विषयों पर अपनी प्रेजेंटेशन प्रस्तुत की।

जिलाधिकारी ने कहा कि किसी गांव, समाज या व्यक्ति के विकास को मात्र आर्थिक विकास के नजरिये से नहीं देखा जा सकता। विकास को व्यक्तित्व, सोच और मानसिकता के आधार पर मूल्यांकित किये जाने की जरूरत है। समाज को हर प्रकार से विकसित करने या किसी व्यक्ति का विकास करने के लिए सबसे पहली जरूरत शिक्षा है। यदि किसी साधनहीन या गरीब व्यक्ति को शिक्षित और सभ्य बनाया जाये तो वह अपने विकास के पहलुओं पर विचार कर सकता है। वह सरकारी सुविधाओं और विकास परक कार्यक्रमों को समझकर अपना आर्थिक स्तर बढ़ा सकता है। शिक्षा ही विकास का मूल तत्व है।

कार्याशाला में जिलाविकास अधिकारी पुष्पेंद्र चौहान, जिला कार्यक्रम अधिकारी शैजी प्रजापति सहित अनेक अधिकारीगण मौजूद थे।

जिला सूचना अधिकारी
हरिद्वार